



Општина Крива Паланка

Б – интегрирана еколошка дозвола

Име на компанијата:

**ДГПТУ „ДИНЕ ТРЕЈД“ ДОО увоз-извоз
Крива Паланка**

Адреса:

ул. „11 Октомври“ бр. 45

Поштенски број и град:

1330 Крива Паланка

Број на дозвола: **УП 29-52**

Содржина

Вовед	3
Краток опис на инсталацијата регулирана со оваа дозвола.....	3
Комуникација	7
Доверливост	7
Промени во дозволата.....	7
Пренос на дозволата	7
Одземање и престанок на дозвола	7
Престанок на работа на инсталацијата	8
Преглед на барани и доставени документи.....	9
Дозвола	10
Услови	11
1. Инсталација за која се издава дозвола	11
2. Работа на инсталацијата	14
2.1. Техники на управување и контрола	14
2.2. Суровини (вклучувајќи и вода)	15
2.3. Ракување и складирање на отпадот	16
2.4. Преработка и одлагање на отпадот	17
2.5. Спречување и контрола на хаварии.....	18
2.6. Мониторинг	19
2.7. Престанок со работа	20
2.8. Инсталации со повеќе оператори.....	20
3. Документација	21
4. Редовни извештаи	23
5. Известувања	24
6. Емисии	25
6.1. Емисии во воздух	25
6.2. Емисии во почва.....	26
6.3. Емисии во вода (различни од емисиите во канализација).....	26
6.4. Емисии во канализација	28
6.5. Емисии на топлина.....	28
6.6. Емисии на бучава и вибрации	28
7. Пренос до пречистителна станица за отпадни води	31
8. Програма за подобрување	31
9. Договор за промени во пишана форма	32
Додаток 1	33
Додаток 2	34

Вовед

Овие воведни белешки не се дел од дозволата

Дозволата е издадена согласно Законот за животната средина (“Службен весник на РМ” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) и („Службен весник на РСМ“, бр. 89/22 и 171/22) за работа на инсталација што извршува една или повеќе активности наведени во Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временскиот распоред за поднесување на барање за дозвола за усогласување со оперативен план (“Службен весник на РМ“ бр. 89/05), до одобреното ниво во дозволата.

Краток опис на инсталацијата регулирана со оваа дозвола

Инсталацијата за сепарација на речен песок ДГПТУ “ДИНЕ ТРЕЈД“ увоз – извоз ДОО – Крива Паланка е лоцирана во село Мождивњак и е регистрирана како Друштво за градежништво, производство, трговија и услуги. Непосредно опкружување на инсталацијата е следното:

- На север е ограничена со коритото на Крива Река;
- На исток се наоѓаат обработливи земјоделски површини и пристапен пат до временна бетонска база на А.Д, Пелагонија – Скопје;
- На југ граничи со објекти за домување;
- На запад се наоѓаат земјоделски површини и временна бетонска база на А.Д. Пелагонија – Скопје.

Влезот во инсталацијата е преку пристапен пат од југоисточната страна на инсталацијата.

Дворното место се користи за складирање на сировини и полупроизводи на отворено, на места предвидени за таа намена.

▪ Капацитет на сепарација со дробилчно секундарна постројка

Инсталираниот капацитет на сепарацијата со дробилно – секундарна постројка е 40 м³/час.

Во летниот период планирано е активното дневно работно време да се одвива во две смени или 15 часа, и во овој случај дневното производство ќе изнесува 600 м³. Ваквата динамика на производство би се одвивала за 120 работни дена или околу 5,5 месеци. Во останатиот период би се работело исто така 120 дена со шест часовно работно време, а производството за овој период би изнесувало дневно 240 м³. Вкупното годишно производство би изнесувало:

- | | |
|------------------|-----------------------------------|
| а) Летен период | 120 x 600 = 72.000 м ³ |
| б) Зимски период | 120 x 240 = 28.800 м ³ |

▪ Капацитет на бетонска база

Проектиран капацитет на постројката за производство на готов бетон изнесува 60 м³/час, односно 480 м³/ден.

Во бетонската база се произведува бетон по нарачка на клиентот. Готовиот производ со миксер се транспортира до клиентот. Се користат миксери од 7 и 9 м³. Од секој миксер се зема коцка (проба) која понатаму се испраќа на лабораториска анализа.

Базата работи пет дена од неделата или 40 часа неделно. Реално е да се очекува дека бројот на работните денови во годината изнесува 240 дена, но нема да биде константен бидејќи истите ќе зависат од климатските и метеоролошките фактори, побарувачката на пазар и други непредвидливи фактори. Поради тоа може да се очекуваат сезонски и привремени ограничувања во работењето.

▪ Водоснабдување

Технолошка вода на локацијата се користи од Крива Река, додека за санитарни потреби се користи вода од општинската водоводна мрежа.

За снабдување со технолошка вода направена е мини акумулација за зафати на води од Крива Река. Потребата за технолошка вода изнесува 70 м³/час.

Водоснабдувањето со вода која е потребна за одвивање на технолошкиот процес во бетонската база се прави од бунар кој се наоѓа во кругот на инсталацијата. Водата во бетонската база се користи во самиот процес за производство на бетон и перење на миксери.

▪ Енергетски потреби

Инсталацијата со електрична енергија се напојува од електричната мрежа ЕВН – Крива Паланка.

Електричната енергија се употребува за:

- одвивање на целокупниот технолошки процес;
- осветлување на просториите.

Вкупната годишна потрошувачка на електрична енергија изнесува околу 380.000 KWh.

▪ Опис на технолошкиот процес

- Сепарација за производство на песок

Возилата со речен песок, чакал, камења (камиони и трактори), по регистрација на образецот за апликација, се упатуваат на автоматска вага за мерење.

Речниот песок со камиони се доведува на локацијата и се истовара на отворен простор. Под депото за суровина се изведени два отвора на кои се монтирани решетки со отвор 150 и 120 мм. Над решетките се наоѓаат вибрациони дозатори за суровина кои вршат рамномерен дотур на речен песок на кос транспортер.

На вибрационото сито се врши примарна сепарација на фракции од песок над 31,5 мм, од 16 мм до 31,5 мм и од 0 до 16 мм. Фракцијата над 31,5 мм преку левак се носи во

бункер од каде со друг транспортер оди во дробилка, а подоцна повторно се расејува низ системот на сита.

Фракцијата од 0 до 16 мм преку левак оди на вибрационо сито каде се сее на четири фракции (секундарна сепарација): 16-32 мм, 8-16 мм, 4-8 мм и 0-4 мм. Фракциите над 8 мм се носат во млин од каде поворно преку транспортни траки се враќаат на сито за пресејување. Фракциите од 8-16 мм и од 4-8 мм, преку различни транспортери се носат на отворени депоа за готов производ. Фракцијата од 0-4 мм пред финалното депонирање поминува низ дехидрататор.

На вибрационите сита како и во дехидрататорот се врши перење и плакнење на речниот песок со технолошка вода која се обезбедува преку мини акумулација на вода од Крива Река.

Отпадната вода од дехидрататорот влегува во бетонската цевка и се одведува преку систем на таложници 1, 2 и 3 од каде со одредена чистота се испушта назад во Крива Река.

Сепарираниот материјал се товара на камиони и дел се продава, а дел се користи во бетонската база во процесот на производство на бетон.

- Бетонска база

Во бетонската база се произведува бетон по нарачка на клиентот. Готовиот производ со миксер се транспортира до клиентот. Се користат миксери од 7 и 9 м³. Од секој миксер се зема коцка (проба) која понатаму се испраќа на анализа во лабораторија.

Базата работи 5 дена во неделата или 40 часа неделно.

Бетонската база се состои од три дела: силоси за агрегат, силоси за цемент и постројка за мешање на бетонот. Технолошкиот процес на производство на готов бетон се изведува во бетонерка која има два силоси за цемент.

Песокот кој претставува една од влезните сировини на технолошкиот процес се обезбедува од страна на сепарацијата за речен песок на инсталацијата.

Агрегатот, како сировина со гранулација од 0,4 – 32 мм се користи за правење на бетон. Во процесот на просејување на агрегатот се врши и негово промивање со млаз од вода заради чистење од прашина која е непожелна во процесот на производство на бетонот.

Постројката работи автоматски што значи дека во зависност од типот на бетонот т.е. марката на бетонот која треба да се произведе, се задава соодветна рецептура. Од рецептурата се дадени потребните количини на агрегат од сите фракции и количината на цемент изразени во килограми, како и потребната количина на вода изразена во литри.

На долниот дел од постројката се наоѓа корпа со вага, во која во зависност од типот на бетон, според однапред зададената рецептура, автоматски се дозира агрегатот од сите четири фракции.

Корпата со помош на дигалка со сајла се доведува до барабанот во кој се врши мешањето. Од друга страна од силосите за цемент преку цевки со полжест

транспортер се доведува цементот до вагата и автоматски во зависност од типот на бетонот се дозира во барабанот. Во истиот барабан со помош на цевковод се доведува бунарска вода која исто така се дозира автоматски. Откако сите влезни суровини ќе се измешаат добиениот бетон се истура во автомиксери (камиони за транспорт на бетон) кои се паркираат под самиот барабан.

Искористената вода од процесот се одведува преку бетонски изградени таложници во Крива Река.

Операторот поседува:

- Дозвола за користење на вода за технолошки потреби од постечки систем површинско водно тело, Крива Река во подрачјето подслив на река Пчиња, Вардарски речен слив;
- Дозвола за зафаќање и користење на вода од подземно водно тело, бунар ЕБ-1 лоциран во подслив на река Пчиња, Вардарски речен слив;
- Дозвола за испуштање во водите;
- Договор за продажба на нанесен материјал (песок, чакал и камен) од речното корито на Крива Река;
- Договори со овластени постапувачи со отпад за превземање на целокупниот отпад создаден во процесот на производство.

Оваа Б – интегрирана еколошка дозвола се издава како резултат на поднесено барање за обновување на Б – интегрирана еколошка дозвола со бр. 29-132/13 од 17.11.2015 година.

Други интегрирани дозволи поврзани со оваа инсталација		
Сопственик на дозволата	Број на дозвола	Дата на Издавање
ДГПТУ „ДИНЕ ТРЕЈД“ ДОО увоз-извоз Крива Паланка	29-132/13	17.11.2015 година

Заменети дозволи/Согласности/Овластувања поврзани со оваа инсталација		
Сопственик	Референтен број	Дата на издавање
/	/	/

Комуникација

Доколку сакате да контактирате со органот на локалната самоуправа надлежен за работите од областа на животната средина (во понатамошниот текст Надлежниот орган) во врска со оваа дозвола, Ве молиме наведете го бројот на дозволата.

За било каква комуникација, контактирајте го Надлежниот орган на адреса **ул. „Св. Јоаким Осоговски“ бр. 175, Крива Паланка.**

Доверливост

Дозволата го обврзува операторот да доставува податоци до Надлежниот орган. Надлежниот орган ќе ги стави податоците во општинските регистри, согласно потребите на Законот за животната средина. Доколку Операторот смета дека било кои од обезбедените податоци се деловно доверливи, може да се обрати до надлежниот орган да ги из земе истите од регистарот, согласно Законот за животната средина. За да му овозможи на Надлежниот орган да определи дали податоците се деловно доверливи, операторот треба истите јасно да ги дефинира и да наведе јасни и прецизни причини поради кои бара изземање. Операторот може да наведе кои документи или делови од нив ги смета за деловно или индустриски доверливи, согласно Законот за животната средина, чл. 55, ст.2, точка 4. Операторот ќе ја наведе и причината поради која надлежниот орган треба да одобри доверливост. Податоците и причината за доверливост треба да бидат приложени кон барањето за интегрирана еколошка дозвола во посебен плик.

Промени во дозволата

Оваа дозвола може да се менува во согласност со Законот за животната средина и Правилникот за постапката за добивање Б – интегрирана еколошка дозвола („Службен весник на РМ“ бр. 112/14 и 42/16).

Доколку дозволата овластува изведување на посебни активности од областа на управувањето со отпад, тогаш е потребно да се приложи уверение за положен стручен испит за управител со отпад за лицето задолжено за таа активност.

Пренос на дозволата

Пред да биде извршен целосен или делумен пренос на дозволата на друго лице, треба да се изготви заедничко барање за пренос на дозволата од страна на постоечкиот и предложениот сопственик, во согласност со член 118 од Законот за животната средина и во согласност со Правилникот за постапката за добивање Б – интегрирана еколошка дозвола.

Одземање и престанок на дозволата

Оваа дозвола се одзема доколку се исполни само еден од условите за одземање утврдени во согласност Законот за животната средина и во согласност со член 15 и член 16 од Правилникот за постапката за добивање Б – интегрирана еколошка дозвола.

Престанок на работа на инсталацијата

При делумен или целосен престанок со работа на инсталацијата, Операторот го известува Надлежниот орган за намерата за престанок на работа на инсталацијата и е должен да му предложи план со мерки за ремедијација на локацијата на која се наоѓа инсталацијата, согласно член 120 од Законот за животната средина.

Преглед на барани и доставени документи

Предмет	Датум	Коментар
Барање за обновување на Б – интегрирана еколошка дозвола, бр. УП 29-52	01.02.2022	
Известување, бр. УП 29-52	16.02.2022	Известување за посета на локацијата, заради утврдување на состојбата
Записник од извршен увид, бр. УП 29-52	21.02.2022	Извршен е увид во инсталацијата од страна на Надлежниот орган
Заклучок за прекин на постапка заради дополнување на барањето, бр. УП 29-52	23.02.2022	Заклучокот е доставен
Дополнување на барање, бр. УП 29-52	03.10.2022	Доставено од страна на барателот, барањето е целосно
Објава на барањето за обновување Б – интегрирана еколошка дозвола, бр. УП 29-52	05.10.2022	Барањето е објавено во дневен весник Вечер и на веб страна на општината на ден 06.10.2022 година
Нацрт Б – интегрирана еколошка дозвола бр. УП 29-52	08.11.2022	Изготвена е Нацрт Б – интегрирана еколошка дозвола
Објава на Нацрт Б – интегрирана еколошка дозвола, бр. УП 29-52	09.11.2022	Барањето е објавено во дневен весник Вечер и на веб страна на општината на ден 12.11.2022 година
Достава на Нацрт Б – интегрирана еколошка дозвола до оператор, бр. УП 29-52	09.11.2022	Нацрт Б – интегрираната еколошка дозвола е доставена до оператор на ден 11.11.2022 година
Забалешка по Нацрт Б – интегрирана еколошка дозвола од страна на оператор, бр. УП 29-52	25.11.2022	Доставена е забалешка од страна на операторот
Известување за увид во инсталацијата, бр. УП 29-52	29.11.2022	Известувањето е примено
Записник од извршен увид со кој се констатира фактичката состојба во однос на исполнетоста на барањата утврдени во Б – интегрираната еколошка дозвола, бр. УП 29-52	30.11.2022	Извршен е увид во инсталацијата на ден 30.11.2022 година
Решение за издавање на Б – интегрирана еколошка дозвола, бр. УП 29-52	02.12.2022	Изготвено е решение
Б – интегрирана еколошка дозвола, бр. УП 29-52	02.12.2022	Одлучено позитивно

Дозвола

Закон за животна средина

Б – интегрирана еколошка дозвола

Бр. УП 29-52

Општина Крива Паланка во рамките на својата надлежност во согласност со член 95 од Законот за животна средина (“Службен весник на РМ” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) и („Службен весник на РСМ“ бр. 89/22 и 171/22), го овластува:

Друштво за градежништво, производство, трговија и услуги „ДИНЕ ТРЕЈД“ ДОО увоз-извоз Крива Паланка

со регистрирано седиште на

Адреса: ул. „11 Октомври“ бр. 45

Поштенски број, Град: 1330 Крива Паланка

Држава: Република Северна Македонија

Број на регистрација на компанијата: 5560977

да раководи со Инсталацијата:

Друштво за градежништво, производство, трговија и услуги „ДИНЕ ТРЕЈД“ ДОО увоз-извоз Крива Паланка - Подружница „ДИНЕ ТРЕЈД ЕДЕН“ Крива Паланка

Адреса: населено место без уличен систем **Мождивњак**

Општина: **Крива Паланка**

Поштенски број, Град: **1330 Крива Паланка**

во рамките на дозволата и условите во неа.

ОПШТИНА КРИВА ПАЛАНКА
Градоначалник
Сашко Митовски

Датум

02.12.2022

Услови

1 Инсталација за која се издава дозволата

- 1.1. Операторот е овластен да изведува активности и/или поврзани активности наведени во Табела 1.1.

Табела 1.1		
Активност од Анекс 2 од УРЕДБАТА за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временскиот распоред за поднесување на барање за дозвола за усогласување со оперативен план	Опис на наведената активност	Граница на наведената активност
Прилог 2 3. Индустија на минерали 3.2. Инсталации за ископ, дробење, мелење, сееење, загревање на минерални суровини 3.3. Стационарни бетонски бази со вкупен капацитет на силосите за бетон поголем од 50 м ³	-Сепарација на речен песок -Бетонска база (производство на бетон)	- Капацитет – 100.800 м ³ /год. - Капацитет – 3500 м ³ /год.

- 1.2. Активностите овластени во условите 1.1 ќе се одвиваат само во границите на локацијата на инсталацијата прикажана во Табела 1.2

Табела 1.2	
Документ	Место во документацијата
Барање за добивање Б – интегрирана еколошка дозвола (бр. УП 29-52)	N – 42,17763 E – 22,25146



- 1.3. Операторот на инсталацијата при користењето и управувањето со инсталацијата е должен да ги почитува сите услови и мерки утврдени со оваа дозвола.
- 1.4. Инсталацијата ќе работи, ќе се контролира, ќе се одржува и емисиите ќе бидат такви како што е наведено во оваа дозвола.
- 1.5. Операторот е должен да плаќа Годишен надоместок за поседување на Б – интегрирана еколошка дозвола, како и 10 % од годишниот надоместок за инспекциски надзор. Неплаќањето на надоместокот ќе претставува услов за одземање на дозволата и започнување на постапка за присилна наплата.
- 1.6. Оваа дозвола е само за потребите на Интегрирано спречување и контрола на загадувањето согласно Законот за животната средина (“Службен весник на Република Македонија” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) и („Службен весник на РСМ“ бр. 89/22 и 171/22) и ништо од оваа дозвола не го ослободува операторот од обврските за исполнување на барањата и условите од други закони и подзаконски акти.

- 1.7. Операторот ќе ја реализира предложената Програма за подобрување во наведените рокови.
- 1.8. Во случај да постои ризик од хаварија и во случај на хаварија, операторот најитно ќе изврши испитување на почвата, подземните води и површинските води за проверка на евентуално загадување.
- 1.9. Операторот на видно место ќе постави план на кој што ќе бидат прикажани:
- начинот и операциите за складирање на отпадот;
 - постапка за работа;
 - постапки за итни случаи;
 - план за заштита од пожари.
- 1.10. Оваа дозвола е со важност од 7 (седум) години, сметајќи од денот на издавање на истата, по што надлежниот орган ги проверува условите утврдени со дозволата и доколку е потребно истите ги променува.
- 1.11. Операторот на инсталацијата е должен 1 (една) година пред истекот на рокот на важност на дозволата да поднесе барање до надлежниот орган за обнова на дозволата.

2 Работа на инсталацијата

2.1. Техники на управување и контрола

- 2.1.1. Инсталацијата за која се издава дозволата согласно со условите во дозволата ќе биде управувана и контролирана онака како што е опишано во барањето, или на друг начин договорен со Надлежниот орган во писмена форма.
- 2.1.2. Во инсталацијата за која се издава дозволата ќе работи персонал кој е соодветно обучен и целосно запознаен со условите во дозволата.
- 2.1.3. Назначеното лице одговорно за прашањата во врска со животната средина кое ќе биде целосно запознаено со условите во дозволата како и за исполнувањето на мерките утврдени со Програмата за подобрување во состав на оваа дозвола. Операторот писмено ќе го извести Надлежниот орган за евентуална промена на лицето одговорно за прашањата за животна средина.
- 2.1.4. Операторот при управување со инсталацијата во континуитет ќе води грижа за намалување на влијанието врз животната средина.
- 2.1.5. Целата инсталација, опремата и техничките средства користени во управувањето со инсталацијата за која се издава дозволата ќе бидат одржувани во добра оперативна состојба.
- 2.1.6. Целиот персонал ќе биде целосно запознаен со оние услови од дозволата, кои се однесуваат на нивните обврски и ќе им биде обезбедена соодветна обука и пишани инструкции за работа, со цел подобрување на извршувањето на нивните обврски.
- 2.1.7. Операторот ќе достави копија од оваа дозвола до секој вработен чии должности се поврзани со некои услови на оваа дозвола.
- 2.1.8. Операторот ќе воспостави и ќе одржува процедури за идентификување на потребите од обука и обезбедување на соодветна обука за целиот персонал чија работа може да има значително влијание врз животната средина. Операторот е должен да чува записи од одржаните обуки.
- 2.1.9. Операторот ќе врши редовно одржување на таложниците.
- 2.1.10. Сите места на кои ќе се врши складирање на сировини и отпад треба да бидат соодветно означени, заштитени и одржувани.

2.2. Суровини (вклучувајќи и вода)

2.2.1. Операторот, согласно условите од дозволата ќе користи суровини (вклучувајќи ја и вода) онака како што е опишано во документите наведени во Табела 2.2.1, или на друг начин договорен со Надлежниот орган во писмена форма.

Опис	Документ	Дата кога е примено
Речен песок	Барање за добивање Б – интегрирана еколошка дозвола (бр. УП 29-52)	01.02.2022 година
Цемент		
Масти и масла за подмачкување		
Дизел гориво		
Технолошка вода		
Електрична енергија		

2.2.2. Операторот ќе обезбеди безбедно чување на суровините и ќе се грижи за интегритетот на складиштето.

2.2.3. Суровините треба да се чуваат на места и начин што ќе спречува нивно истурање и истекување.

2.2.4. Сите суровини јасно ќе бидат означени за да се знае нивната содржина.

2.2.5. Операторот ќе ги оддели суровините кои во меѓусебен контакт или во контакт со вода може да развијат реакција или да се растворот.

2.2.6. Операторот поседува:

- Дозвола за користење на вода за технолошки потреби од постечки систем површинско водно тело, Крива Река во подрачјето подслив на река Пчиња, Вардарски речен слив;
- Дозвола за зафаќање и користење на вода од подземно водно тело, бунар ЕБ-1 лоциран во подслив на река Пчиња, Вардарски речен слив;
- Дозвола за испуштање во водите;
- Договор за продажба на нанесен материјал (песок, чакал и камен) од речното корито на Крива Река;
- Договори со овластени постапувачи со отпад за превземање на целокупниот отпад создаден во процесот на производство.

Операторот треба да ги обновува дозволите за користење на вода и испуштање во вода, како и договорот за продажба на нанесен материјал пред истекот на важност на истите и примероци да доставува до Надлежниот орган. Исто така

доколку настанат промени во договорите со овластени постапувачи со отпад истите да ги достават до Надлежниот орган.

2.2.7. Операторот е должен да се придржува во целост до издадените дозволи за користење на вода и испуштање во вода, како и до склучените договори.

2.3. Ракување и складирање на отпадот

2.3.1. Операторот, согласно условите од дозволата, ќе ракува и ќе го складира отпадот онака како што е опишано во документите наведени во Табела 2.3.1, или на друг начин договорен со Надлежниот орган на писмено.

Опис	Документ	Дата кога е примено
Цврст и течен отпад (Поглавје V)	Барање за добивање Б – интегрирана еколошка дозвола (бр. УП 29-52)	01.02.2022 година

Опис на отпадот	Место на складирање на самата локација	Начин на складирање	Услови на складирање
Отпад од суровини	Во кругот на инсталацијата	Депо за технолошки отпад, на отворено	Се употребува како заштита при поставување на оптички кабел, канализациони цевки, како и подрамнување на подлоги
Отпадни масла	Во кругот на инсталацијата	Се собира во метални буриња	Се предава на овластен постапувач согласно договор
Метален отпад	Во кругот на инсталацијата	Времено депо за метален отпад	Се предава на овластен постапувач согласно договор
Отпад од стари гуми	Во кругот на инсталацијата	Во кругот на инсталацијата	Се предава на овластен постапувач согласно договор
Измешан комунален отпад	Во кругот на инсталацијата	Се собира во контејнери	Се предава на овластен постапувач согласно договор

2.3.2. Отпадот ќе се складира на места посебно определени за тоа и ќе биде соодветно заштитен од преливање и истекување на течности. Садовите и просториите каде ќе се складира отпадот јасно ќе бидат означени.

2.3.3. Операторот секој вид на отпад соодветно ќе го одделува и нема да го меша при складирањето.

- 2.3.4. Отпадот кој се испраќа надвор од инсталацијата за рециклирање и одлагање ќе се транспортира само од страна на овластено лице на начин кој нема да има штетно влијание врз животната средина во согласност со националното законодавство.
- 2.3.5. Отпадот кој е наменет за транспортирање задолжително ќе биде спакуван и означен на соодветно пропишаниот начин со што ќе се обезбеди целосна заштита на животната средина, животот и здравјето на луѓето.
- 2.3.6. Операторот редовно ќе ги обновува договорите со овластените правни лица за превземање на сите видови отпад.
- 2.3.7. Операторот ќе го извести Надлежниот орган за било каква промена во однос на количините, видовите на отпад и било каква промена во договорите за превземање на отпад.
- 2.3.8. Операторот нема да врши депонирање, горење или согорување на отпад во границите на инсталацијата.
- 2.3.9. Операторот е должен да води евиденција за отпадот во согласност со член 50 од Законот за управување со отпадот („Службен весник на Република Северна Македонија“ бр. 216/21), која ќе биде достапна за инспекциски надзор од страна на овластени лица на Надлежниот орган во секое време. За предавање на било кој вид на отпад на овластени постапувачи операторот е должен да поседува соодветен документ со кој се докажува предавањето на отпадот, идентификационен и транспортен формулар.
- 2.3.10. Операторот ќе изготви и реализира програма за управување со отпад согласно член 27 од Законот за управување со отпадот доколу во вршење на својата дејност во текот на една календарска година создава повеќе од 200 килограми опасен отпад и/или повеќе од 100 тони неопасен отпад. Со известувањата за спроведување на програмите за управување со отпад се постапува согласно член 29 од Законот за управување со отпадот.

2.4. Преработка и одлагање на отпад

- 2.4.1. Операторот, согласно условите од дозволата, ќе го преработува и одлага отпадот како што е опишано во документите наведени во Табела 2.4.1 или на друг начин договорено на писмено со Надлежниот орган.

Табела 2.4.1: Искористување и отстранување на отпадот		
Опис	Документ	Дата кога е примено
Цврст и течен отпад (Поглавје V)	Барање за добивање Б – интегрирана еколошка дозвола (бр. УП 29-52)	01.02.2022 година

2.4.2. Во границите на инсталацијата смее да се одлага исклучиво инертен отпад.

2.5. Спречување и контрола на хаварии

2.5.1. Операторот, согласно условите во дозволата, ќе ги спречи и ограничи последиците од хаварии, онака како што е опишано во документите наведени во Табела 2.5.1, или на друг начин писмено договорено со Надлежниот орган.

Табела 2.5.1: Спречување и контрола на несакани дејствија		
Опис	Документ	Дата кога е примено
Спречување хаварии и реагирање во итни случаи (Поглавје XIII)	Барање за добивање Б – интегрирана еколошка дозвола (бр. УП 29-52)	01.02.2022 година

2.5.2. Во случај на несреќа Операторот треба да:

- го изолира изворот на било каква емисија;
- спроведе неодложна истрага за да се идентификува природата, изворот и причината на било која емисија која произлегла од тоа;
- го процени загадувањето на животната средина, ако го има предизвикано со инцидентот;
- идентификува и спроведе мерки за минимизирање на емисиите;
- забележи датум и место на несреќа;
- го извести Надлежниот орган и другите релевантни власти;
- превземе активности за санација.

2.5.3. Операторот е должен во случај на хаварија веднаш да го извести Надлежниот орган и органот на државната управа надлежна за работите од областа на животната средина и да ги достави податоците кои се однесуваат на:

- околностите во кои се случила хаваријата;
- присутните опасни супстанции за време и после хаваријата;
- податоците потребни за проценување на последиците по здравјето на луѓето и по животната средина, до кои дошло како резултат на хаваријата;
- превземените вонредни мерки.

2.5.4. Операторот е должен за предвидените активности и мерки за безбедност, како и за начинот на постапување во случај на хаварија, да ги информира сите вработени лица.

2.5.5. Операторот ќе ги направи достапни до јавноста информациите за предвидените мерки и активности за безбедност, како и начинот на постапување во случај на хаварија.

2.5.6. Операторот ќе достави предлог до Надлежниот орган во рок од 1 (еден) месец од несреќата или како што е одобрено од страна на Надлежниот орган. Предлогот треба да има за цел да:

- идентификува и постави мерки за да се избегне повторно случување на несреќата;
- идентификува и постави било какви други активности за санација.

2.6. Мониторинг

2.6.1. Операторот, согласно условите во дозволата, ќе изведува мониторинг, ќе го анализира и развива истиот како што е опишано во документите наведени во Табела 2.6.1 или на друг начин писмено договорен со Надлежниот орган.

Табела 2.6.1:Мониторинг		
Опис	Документ	Дата кога е примено
Точки на мониторинг на емисии и земање примероци (Поглавје XI)	Барање за добивање Б – интегрирана еколошка дозвола (бр. УП 29-52)	01.02.2022 година

2.6.2. Операторот ќе обезбеди:

- а. безбеден и постојан пристап до мерните места, за да се овозможи земањето примероци /мониторингот да биде изведено во релација со точките на емисија наведени во Додаток 2, освен ако не е поинаку наведено во додатокот; и
- б. безбеден пристап до други точки на земање примероци/мониторинг, кога тоа ќе го побара Надлежниот орган.

2.6.3. Земањето примероци и анализите ќе се изведуваат според пропишаните стандарди за анализа на примероците.

2.6.4. Мониторингот може да го врши било која овластена лабораторија која поседува акредитација издадена од

Институтот за акредитација на Република Северна Македонија за мерење на параметрите наведени во Додаток 2 од оваа дозвола, во услови на полна оперативност на инсталацијата.

2.6.5. Фреквенцијата и обемот на мониторинг ќе се извршуваат како што е наведено во оваа дозвола.

2.7. Престанок со работа

2.7.1. Операторот, согласно условите во дозволата, ќе обезбеди услови за престанок на работата на инсталацијата како што е опишано во документите наведени во табела 2.7.1, или на друг начин договорен со Надлежниот орган на писмено.

Табела 2.7.1:Престанок на работа		
Опис	Документ	Дата кога е примено
Ремедијација, престанок со работа, повторно започнување со работа и грижа по престанок на активностите (Поглавје XIV)	Барање за добивање Б – интегрирана еколошка дозвола (бр. УП 29-52)	01.02.2022 година

2.7.2. Обврската за враќање на животната средина во задоволителна состојба по престанок на работа на инсталацијата од страна на Операторот ќе се изврши согласно со членот 120 од Законот за животна средина и членот 14 од Правилникот за постапката за добивање на Б – интегрирана еколошка дозвола („Службен весник на РМ“ бр. 112/14 и 42/16);

2.8. Инсталации со повеќе оператори

2.8.1. Со инсталацијата за која се издава оваа дозвола управува само еден оператор;

2.8.2. Оваа дозвола е валидна само за оние делови од инсталацијата што се означени на мапата во делот 1.2. од оваа дозвола.

3 Документација

3.1.1. Документацијата ќе содржи податоци за:

- а. секоја неисправност, дефект или престанок на работата на постројката, опремата или техниките (вклучувајќи краткотрајни и долготрајни мерки за поправка) што може да има, имало или ќе има влијание на перформансите за животната средина што се однесуваат на инсталацијата за која се издава дозволата. Овие записи ќе бидат чувани во дневник воден за таа цел;
- б. целиот спроведен мониторинг и земањето примероци и сите проценки и оценки направени на основа на тие податоци.

3.1.2. Документацијата од 3.1.1. ќе биде достапна за инспекција од страна на Надлежниот орган во било кое пристojно време.

3.1.3. Копија од било кој специфициран или друг документ ќе му биде достапен на Надлежниот орган на негово барање и без надокнада.

3.1.4. Специфицираните и другите документи треба:

- а. да бидат читливи;
- б. да бидат направени што е можно побрзо;
- в. да ги вклучат сите дополнувања и сите оригинални документи кои можат да ги приложат.

3.1.5. Операторот е должен специфицираната и другата документација да ја чува најмалку 5 (пет) години вклучувајќи го и престанокот со работа на инсталацијата.

3.1.6. За целиот примен или создаден отпад во инсталацијата за која што се издава дозволата, операторот ќе има документација (и ќе ја чува најмалку пет години вклучувајќи го и престанокот со работа на инсталацијата) за:

- а. составот на отпадот, или онаму каде што е можно, опис;
- б. најдобрата проценка на количината создаден отпад;
- в. трасата на транспорт на отпадот за одлагање;
- г. најдобрата проценка на количината на отпад испратен на преработка;
- д. имињата на правните лица задолжени за транспорт на отпад, како и детали околу добиената дозвола за постапување со отпад;
- ѓ. количината на отпад испратена надвор од локацијата за отстранување/рециклирање;

- е. детали за крајната дестинација на одложување/рециклирање на отпад и нејзината соодветност да го прифати упатениот отпад;
 - ж. документ за прифаќање и отстранување/преработка на отпад испратен надвор од локацијата;
 - з. количините и означување на типовите на отпад кои се рациклираат или одложуваат на локацијата, според Листата на видови на отпад („Сл. Весник на РМ“ бр. 100/05).
- 3.1.7. Операторот на инсталацијата за којашто се издава дозволата ќе направи записник, доколку постојат жалби или тврдења за нејзиното влијание врз животната средина. Во записникот треба да стои датум и време на жалбата, како и кратко резиме доколку имало било каква истрага по таа основа и резултати од истата. Таквите записи треба да бидат чувани во дневник воден за таа цел и за истите ќе го извести Надлежниот орган.
- 3.1.8. Операторот е должен да ги чува следниве документи и при увид на инспекциски органи ќе овозможи увид на:
- а. дозволи поврзани со инсталацијата;
 - б. записи од сите анализи, мерења, испитувања, калибрирања и одржување кое е извршено во согласност со барањата на оваа дозвола и целиот мониторинг кој се поврзува со перформансите во однос на животната средина на инсталацијата;
 - в. целокупната писмена комуникација со Надлежниот орган.
- 3.1.9. Операторот ќе води записи за секој инцидент. Овој запис треба да вклучува детали за природата, обемот и влијанието на инцидентот, како и причините што довеле до него. Евиденцијата треба да ги вклучува и превземените корективни мерки за да се управува со инцидентот, да се минимизира генерираниот отпад и ефектот врз животната средина и да се избегне негово повторно случување. Операторот треба што е можно побрзо по известувањето за инцидентот, да му поднесе евиденција за инцидентот на Надлежниот орган.

4 Редовни извештаи

- 4.1.1. Сите извештаи и известувања што ги бара оваа дозвола, операторот ќе ги испраќа до Надлежниот орган за животна средина.
- 4.1.2. Операторот ќе даде извештај за параметрите во Табела Д2 во Додаток 2:
- а. во однос на наведените емисиони точки;
 - б. за периодите за кои се однесуваат извештаите наведени во Табела Д2 од Додаток 2;
 - в. давање на податоци за вакви резултати и проценки како што може да биде барано од страна на формуларите наведени во тие табели;
 - г. Извештаите наведени во Табела Д2 од Додаток 2 ќе се доставуваат до Надлежниот орган 14 дена од извршениот мониторинг за периодите за кои се известува, утврдени во оваа дозвола.

5 Известувања

5.1.1. Операторот ќе го извести Надлежниот орган без одложување.

- а. кога ќе забележи емисија на некоја супстанција кој го надминува лимитот или критериумот на оваа дозвола, наведен во врска со таа супстанција;
- б. кога ќе забележи фугитивна емисија што предизвикала или може да предизвика загадување, освен ако емитираната количина е многу мала да не може да предизвика загадување;
- в. кога ќе забележи некаква неисправност, дефект или престанок на работата на постројката или техниките, што предизвикало или има потенцијал да предизвика загадување; и
- г. било какво несакано дејство што предизвикало или има потенцијал да предизвика загадување.

5.1.2. Операторот ќе даде писмено известување што е можно побрзо, за секое од следниве:

- а. преманентен престанок на работата на било кој дел или целата инсталација за која се издава дозволата;
- б. престанок на работата на дел или на целата инсталација за која се издава дозволата, со можност да биде подолг од 1 (една) година; и
- в. повторно стартување на работата на некој дел или целата инсталација за која што се издава дозволата, по престанокот со известување според 5.1.2. (б).

5.1.3. Операторот ќе даде писмено известување во рок од 14 дена пред нивното појавување, за следниве работи:

- а. било каква промена на трговското име на Операторот, регистарско име или адресата на регистерската компанија;
- б. промена на податоците за холдинг компанија на Операторот (вклучувајќи и податоци за холдинг компанијата кога операторот станува дел од неа); и
- в. за активности кога операторот оди во стечај, склучува доброволен договор или е оштетен.

6 Емисии

6.1. Емисии во воздух

6.1.1. Емисиите во воздухот од точката(ите) на емисија наведени во Табела 6.1.1 ќе потекнат само од извор(и) наведен(и) во таа табела.

Ознака на точка на емисија/опис	Извор	Локација на точката на емисија
A1 (северна страна)	Фугитивна емисија	N (42°10'43") E (22°15'04")
A2 (источна страна)	Фугитивна емисија	N (42°10'39") E (22°15'06")
A3 (јужна страна)	Фугитивна емисија	N (42°10'36") E (22°15'05")
A4 (западна страна)	Фугитивна емисија	N (42°10'38") E (22°15'03")

6.1.2. Границите на емисиите во воздух за параметарот(рите) и точката(ите) на емисија наведени во Табела 6.1.2. нема да бидат пречекорени во соодветниот временски период.

6.1.3. Временските периоди од 6.1.2 соодветствуваат на оние од прифатената програма за подобрување во поглавјето 8 од оваа дозвола.

6.1.4. Операторот ќе врши мониторинг на параметрите наведени во Табела 6.1.2, на точките на емисија и најмалку на фреквенции наведени во таа Табела.

Параметри	Ознака на точка на емисија: Вкупна фугитивна емисија од инсталацијата	Фреквенција на мониторинг
	A1 - N (42°10'43") E (22°15'04") A2 - N (42°10'39") E (22°15'06") A3 - N (42°10'36") E (22°15'05") A4 - N (42°10'38") E (22°15'03")	
	ГВЕ (гранични вредности на емисија) ($\mu\text{g}/\text{m}^3$)	
PM ₁₀	50 $\mu\text{g}/\text{m}^3$	Еднаш годишно (Мај-Септември во тековната година при суво време)

6.1.5. Емисиите од инсталацијата не треба да содржат нападен мирис надвор од границите на инсталацијата.

6.1.6. Емисиите во воздухот, освен пареа и кондензирана водена пареа, не треба да содржат капки од перзистентна магла и перзистентен чад.

6.1.7. Емисиите не треба да содржат видлив чад. Ако, поради причини на одржување, емисиите на чад се предизвикани од повторно стартување од ладно, истото не треба да трае

подолго од 20 минути во било кој период од 8 часови и сите практични чекори треба да се превземат за да се минимизира емисијата.

6.1.8. Операторот ќе врши редовно прскање на пристапните патишта и дворната површина на инсталацијата заради спречување на создавање на прашина.

6.2. Емисии во почва

6.2.1. Нема емисии во почва

6.2.2. Операторот ќе го извести Надлежниот орган за секоја непредвидена емисија во почва.

6.3. Емисии во вода (различна од емисиите во канализација)

6.3.1. Емисии во вода од точка(и) на емисија наведени во Табела 6.3.1 ќе потекнуваат само од извори(ите) наведени во таа Табела.

Табела 6.3.1: Точки на емисија во вода		
Ознака на точка на емисија/опис	Извор	Количество
W1 - N (42°10'44") E (22°15'03")	Таложници	6350,4 м ³ /месечно

6.3.2. Границите на емисиите во вода за параметарот(ите) и точката(ите) на емисија поставени во Табела 6.3.2 нема да бидат пречекорени во соодветниот временски период.

6.3.3. Временските периоди од 6.3.2 соодветствуваат на оние од прифатената програма за подобрување од поглавјето 8 од оваа дозвола.

6.3.4. Операторот ќе изведува мониторинг на параметрите наведени во Табела 6.3.2 на точките на емисија и најмалку на фреквенции наведени во таа табела.

Табела 6.3.2: Граници на емисиите во вода		
Параметри	Ознака на точка на емисија: W1 - N (42°10'44") E (22°15'03")	Фреквенција на мониторинг
	ГВЕ (гранични вредности на емисија)	
Температура °C	30	Три пати годишно (за кварталите во кои се врши производство на сепариран песок) (четири пати годишно во случај да има производство на сепариран песок и во кварталот за кој е поднесена забелешка од страна на операторот)
pH	6,5-9,0	
БПК ₅ mgO ₂ /l	25	
ХПК _{Cr} mgO ₂ /l	125	
Вкупно суспендирани цврсти материи mg/l	35	
Нитрати mgN/l	2,0	
Фосфати mgP/l	1,0	
Талог ml/l	0,5	

- 6.3.5. Не смее да има емисии во вода од страна на инсталацијата за која се издава дозволата, на било која супстанција пропишана за вода за која нема дадено граници во Табела 6.3.2, освен за концентрации кои не се поголеми од оние кои веќе ги има во водата.
- 6.3.6. Операторот е должен на точката за испуст да вгради уред за континуирано мерење на испуштеното количество вода и за истите да води уредна евиденција на дневна основа согласно член 150 од Законот за водите („Службен весник на РМ“ бр. 87/08, 06/09, 161/09, 83/10, 51/11, 44/12, 23/13, 163/13, 180/14, 146/15 и 52/16) и („Службен весник на РСМ“ бр. 151/21) како и Правилникот за начинот на пренос на информациите од мониторингот на испуштените отпадни води, како и формата и содржината на образецот со кој се доставуваат податоците („Службен весник на РМ“ бр. 108/11),а во согласност со дозволата за испуштање во водите (бр.УП1-бр.11/5-552/2022 од 20.09.2022 година) издадена од страна на Министерството за животна средина и просторно планирање.
- 6.3.7. Операторот е должен да се придржува во целост до издадената дозвола за испуштање во водите.
- 6.3.8. Операторот е должен да ја обновува дозволата за испуштање во водите пред истекот на важност на истата и истата да ја доставува до Надлежниот орган.
- 6.3.9. Операторот три пати годишно ќе зема примероци и ќе врши мониторинг на местото на испустот наведен во табела 6.3.1. за кварталите во кои се врши производство на сепариран песок. Согласно Правилникот за условите, начинот и граничните вредности на емисија за испуштањето на отпадните води по нивното прочистување, начинот на нивно пресметување, имајќи ги во предвид посебните барања за заштита на заштитните зони („Службен весник на РМ“ бр. 81/11), операторот согласно Табела 2 од истиот правилник за испуштање во површинска вода за честота од 100-1000 м³ вода/ден е потребно да врши мерења на параметрите во отпадната вода 4 (четири) пати годишно. Имајќи предвид дека операторот достави Забелешка на нацртот на Б-интегрирана еколошка дозвола во која се потенцира дека во зимските месеци кога температурите се ниски не се врши производство на сепариран песок, Надлежниот орган одлучи операторот да врши мерења на параметрите во отпадната вода 3 (три) пати годишно. Во случај да се врши производство на сепариран песок во кварталот за кој операторот има доставено Забелешка дека поради ниски температури нема производство и за кој квартал Надлежниот орган има одлучено да не се врши мерења на параметрите во

отпадната вода, операторот е должен и за тој квартал да изврши мерења на параметрите во отпадната вода и извештај од истите да ги доставува до Надлежниот орган согласно Поглавје 4 (Редовни извештаи) како и согласно Табела Д2 во Додаток 2 од оваа дозвола.

6.4. Емисии во канализација

6.4.1. Од инсталацијата за која се издава оваа дозвола нема да има емисии во канализација.

Табела 6.4.1: Точка на емисија во канализација		
Ознака на точка на емисија	Извор	Канализација
Нема емисии во канализација		

6.5. Емисии на топлина

6.5.1. Од инсталацијата за која се издава оваа дозвола нема да има емисии на топлина.

6.6. Емисии на бучава и вибрации

6.6.1. Емисиите на бучава од локацијата треба да бидат во согласност со стандардите пропишани со националното законодавство и тоа:

- Одлуката за утврдување во кои случаи и под кои услови се смета дека е нарушен мирот на граѓаните од штетна бучава („Службен весник на РМ“ бр.01/09);
- Правилникот за локациите на мерни станици и мерни места („Службен весник на РМ“ бр.120/08);
- Правилник за граничните вредности на нивото на бучава во животната средина („Службен весник на РМ“ бр.147/08).

6.6.2. Инсталацијата се наоѓа во подрачје од III Степен (Табела 6.6.2)

Табела 6.6.2: Дозволените емисии на бучава dB (A)			
	Лд	Лв	Лн
Подрачје од I степен	50	50	40
Подрачје од II степен	55	55	45
Подрачје од III степен	60	60	55
Подрачје од IV степен	70	70	60

6.6.3. Емисиите на бучава во животната средина нема да ја надминат границата утврдена во Табела 6.6.3 надвор од границата на инсталацијата. Доколку измерените вредности на ниво на бучава бидат поголеми од дозволените гранични вредности, Операторот на инсталацијата ќе предвиди и ќе спроведе дополнителни мерки за намалување на нивото на бучава.

Табела 6.6.3: Граници на ниво на бучава во животната средина				
Параметри	Мерни места:			Фреквенција на мониторинг
	AN1: N (42°10'43") E (22°15'04")			
	AN2: N (42°10'39") E (22°15'06")			
	AN3: N (42°10'36") E (22°15'05")			
Ниво на бучава	AN4: N (42°10'38") E (22°15'03")			Еднаш годишно
	Lд (dBA)	Lв (dBA)	Lн (dBA)	
	60	60	55	

6.6.4. Операторот ќе врши мониторинг на параметрите наведени во Табела 6.6.3 на точките на емисија и најмалку на фреквенциите наведени во таа Табела.

6.6.5. Мониторингот на нивото на бучава ќе се врши при полн обем на работа на инсталацијата.

7 Пренос до пречистителна станица за отпадни води

- 7.1. Од инсталацијата за која се издава дозволата не се пренесува отпадна вода до пречистителна станица.

8 Програма за подобрување

- 8.1.1 Операторот ќе ги спроведува договорените мерки наведени во Табела 8.1.1, заклучно со датумот наведен во таа табела и ќе испрати писмено известување до Надлежниот орган за датумот кога била комплетирана секоја мерка, во рок од 14 дена од завршувањето на секоја од тие мерки.

Табела 8.1.1: Програма за подобрување		
Ознака	Мерка	Датум на завршување
8.1.	Прецизно планирање на производството од аспект на ефикасно искористување на суровините и репроматеријалите	Континуирано
8.2.	Редовно одржување на системите и машините во производниот процес (подмачкување и промена на делови со дефекти)	Континуирано
8.3.	Редовни превентивни прегледи на машините, опремата и на инсталациите (електрична, громобранска, гасна, водоводна итн.)	Континуирано
8.4.	Редовни превентивни прегледи на опремата и транспортните возила	Континуирано
8.5.	Континуирано зголемување на количината на селектиран отпад (како удел во вкупниот генериран отпад) – намалување на количините на депонираниот отпад од вкупно генериран отпад (намалување на отпад предаден за депонирање)	Континуирано
8.6.	Редовен мониторинг на медиумот воздух и мерење од страна на акредитирана лабораторија	Согласно дозволата
8.7.	Редовен мониторинг на медиумот вода и мерење од страна на акредитирана лабораторија	Согласно дозволата
8.8.	Редовно мерење на ниво на бучава од страна на акредитирана лабораторија	Согласно дозволата
8.9.	Редовно одржување и чистење на таложници и резервоар, отстранување на отпадна мил	Континуирано
8.10.	Поставување на цели за заштита на животната средина и редовно преиспитување на истите	Континуирано
8.11.	Идентификација на мерни индикатори за влијанијата врз животната средина	Континуирано
8.12.	Редовен мониторинг на мерните индикатори за влијанијата врз животната средина	Согласно дозволата
8.13.	Оцена на влијанијата врз животната средина (изработка на environmental master plan) при започнување на нов произведен процес	При започнување на нов произведен процес

9 Договор за промени во пишана форма

9.1.1 Кога својството (или како што е друго договорено напишено) се користи во услов од дозволата, операторот ќе бара таков договор на следниот начин:

- а. Операторот ќе му даде на Надлежниот орган писмено известување за деталите на предложената промена, означувајќи го релевантниот(те) дел(ови) од оваа дозвола; и
- б. Ваквото известување ќе вклучува проценка на можните влијанија на предложената промена (вклучувајќи создавање на отпад) како ризик за животната средина од страна на инсталацијата за која се издава дозволата.

9.1.2 Секоја промена предложена според условот **9.1.1** и договорена писмено со Надлежниот орган, може да се имплементира само откако операторот му даде на Надлежниот орган претходно писмено известување за датумот на имплементација на промената. Почнувајќи од тој датум, операторот ќе ја управува инсталацијата согласно таа промена и за секој релевантен документ што се однесува на тоа, дозволата ќе мора да се дополнува.

9.1.3 Сите позначајни промени во инсталацијата или работите поврзани со неа, а кои се од типот на:

- Материјална промена или зголемување на:
 - Природата или количината на која било емисија
 - Системите за намалување/третман или преработка
 - Опсег на процесите што се изведуваат
 - Горивата, суровините, меѓупродуктите, продуктите или создадениот отпад
- Било каква промена на:
 - Инфраструктурата на управување со локацијата или контрола на негативен ефект врз животната средина;
 - Било каква промена која може да има влијание врз животната средина
 - Било каква промена на превземачот.

ќе се изведуваат или ќе започнат со претходно известување за тоа и во договор со Надлежниот орган.

Додаток 1

Писмена потврда за условот 5.1.1 (известувања), согласно условот 5.1.2

Овој додаток ги прикажува информациите што операторот треба да ги достави до Надлежниот орган за да го задоволи условот 5.1.2 од оваа Дозвола.

Мерните единици користени во податоците прикажани во делот А и Б треба да бидат соодветни на условите на емисијата. Онаму каде што е можно, да се направи споредба на реалната емисија и дозволените граници на емисија.

Ако некоја информација се смета за деловно доверлива, треба да биде одделена од оние кои што не се доверливи, поднесена на одделен лист заедно со барање за комерцијална доверливост во согласност со Законот за животна средина.

Потврдата треба да содржи

Дел А

- Име на операторот.
- Број на дозвола.
- Локација на инсталацијата.
- Датум на доставување на податоците.
- Време, датум и локација на емисијата.
- Карактеристики и детали на емитираната(ите) супстанција(и), треба да вклучува:
 - Најдобра проценка на количината или интензитетот на емисијата и времето кога се случила емисијата.
 - Медиум на животната средина на која што се однесува емисијата.
 - Превземени или планирани мерки за стопирање на емисијата.

Дел Б

- Други попрецизни податоци за предметот известен во делот А.
- Превземени или планирани мерки за спречување на повторно појавување на истиот проблем.
- Превземени или планирани мерки за исправување, лимитирање или спречување на загадувањето или штетата на животната средина што може да се случи како резултат на емисијата.
- Датуми на сите известувања од Делот А за време на претходните 24 месеци.

- Име Пошта.....
- Потпис Датум
- Изјава дека потпишаниот е овластен да потпишува во име на операторот.

Додаток 2

Извештаи за податоците од мониторинг

Параметрите за кои извештаите ќе бидат направени, согласно условите 4.1.2 од оваа Дозвола, се наведени подолу

Табела Д2: Извештаи за податоците од мониторингот			
Параметар	Точка на емисија	Период за давање извештаи	Почеток на периодот
Мониторинг на фугитивни емисии (Табела 6.1.2)	A1 - N (42°10'43") E (22°15'04") A2 - N (42°10'39") E (22°15'06") A3 - N (42°10'36") E (22°15'05") A4 - N (42°10'38") E (22°15'03")	Еднаш годишно	14 дена од извршениот мониторинг (Мониторингот на фугитивни емисии ќе биде извршен во периодот Мај-Септември во тековната година при суво време)
Мониторинг на емисии во површинска вода (Табела 6.3.2)	W1 - N (42°10'44") E (22°15'03")	Три пати годишно (четири пати годишно во случај да има производство на сепариран песок и во кварталот за кој е поднесена забелешка од страна на операторот)	14 дена од истекот на периодот (кварталот) за кој се врши мониторинг
Мониторинг на бучава (Табела 6.6.3)	AN1 - N (42°10'43") E (22°15'04") AN2 - N (42°10'39") E (22°15'06") AN3 - N (42°10'36") E (22°15'05") AN4 - N (42°10'38") E (22°15'03")	Еднаш годишно	14 дена од извршениот мониторинг